

Kopja Informali ta' Sentenza



QORTI TA' L-APPELL

**ONOR. IMHALLEF
PHILIP SCIBERRAS**

Seduta tas-17 ta' Frar, 2003

Appell Civili Numru. 67/1998/1

Il-Kontrollur tad-Dwana

vs

J.T.E. Limited

Il-Qorti,

Fis-16 ta' Gunju, 1998 it-Tribunal ghal Talbiet Zghar ippronunzja s-segwenti sentenza fl-ismijiet premessi:-

“It-Tribunal,

Ra l-avviz fl-ismijiet premessi prezentat fit-23 ta' Frar 1998 fejn talab il-hlas ta' hamsa u tmenin lira Maltija (Lm85.00), premess illi s-socjeta' konvenuta kienet l-ahjar offerent

Kopja Informali ta' Sentenza

f'bejgh b'irkant tad-Dwana. Dawn ma osservawx il-kundizzjonijiet li dahlu ghalihom billi ma hallsux l-ammont dovut kif stipulat. Ghalhekk ghandhom ihallsu bhala penali 10% tal-valur ta' l-oggett u dan billi naqsu li jhallsu l-oggett u ma irtirawhx.

Ra r-risposta b'kontrotalba tas-socjeta' konvenuta prezentata fis-16 ta' Marzu, 1998, fejn gie exceptit fl-ewwel lok li dan it-Tribunal m'ghandux jisma' din it-talba peress illi din it-talba diga ghaddiet in gudikat permezz ta' sentenza ta' dan it-tribunal ta' l-10 ta' Novembru, 1997 a bazi tad-disposizzjonijiet generali tad-dritt taghna u ta' l-Artikolu 10 (4) ta' l-Att V ta' l-1995. Fit-tieni lok u bla pregudizzju ghas-suespost, it-talba ta' l-attur hija bla bazi fid-dritt u fil-fatt.

Illi fil-kontrotalba is-socjeta' konvenuta qed tghid li nkorriet spejjez ta' erbghin lira Maltija u hamsa u disghin centezmu (Lm40.95) fil-proceduri li ntemmu bis-sentenza msemmija ta' l-10 ta' Novembru, 1997, liema spejjez, l-attur, debitament interpellat, ma hallasx. Inoltre inghad li t-talba ta' l-attur hija frivola u vessatorja u ghalhekk, ghandu jigi kkundannat skond l-Artikolu 10 (3) ta' l-Att precitat.

Illi b'risposta ghall-kontrotalba prezentata fl-24 ta' Marzu, 1998, l-attur qal illi ma deher hadd mill-Ufficcju ta' l-Avukat Generali ghaliex ma gewx notifikati skond l-Artikolu 181B (3) tal-Kodici ta' Organizazzjoni u Procedura Civili; u

Illi it-Tribunal irrigetta t-talba tad-Dipartiment ghaliex ma deher hadd u mhux fuq il-meritu ghalhekk ma hemmx l-Awtorita` tar-“res judicata”;

Ghalhekk il-kontro-talba tas-socjeta' konvenuta hija rritwali u nulla billi ma tincidix fuq it-talba ta' l-attur.

Ra n-noti ta' osservazzjonijiet prezentata mis-socjeta' konvenuta fl-24 ta' April, 1998, u n-nota responsiva ta' l-attur pprezentata fil-15 ta' Mejju, 1998.

Ra r-rikors tas-socjeta' konvenuta prezentat fis-26 ta' Mejju, 1998, fejn intalab l-isfilz tal-paragrafu ta' qabel ta' l-ahhar tan-nota responsiva ta' l-attur.

Jigi rilevat fl-ewwel lok, dwar ir-rikors imsemmi, illi t-Tribunal hu tal-fehma li l-argumentazzjoni migjuba fl-imsemmija nota responsiva ta' l-attur hija argumentazzjoni valida fil-Ligi, u b'ebda mod ma tirrispekkja xi skorrettezza jew nuqqas ta' legalta'. Il-frazi ilmentata setghet facilment tpoqgiet f'termini aktar accettabbli, pero' fl-istess waqt it-Tribunal ma jirriskontrax dawk l-estremi sabiex jordna l-isfilz ta' l-istess. Ghaldaqstant it-tribunal qed jichad it-talba maghmula fir-rikors tas-16 ta' Mejju, 1998, ghall-isfilz tal-paragrafu imsemmi.

Jigi rilevat inoltre illi din id-decizjoni qed tigi limitata biss dwar l-eccezzjoni. Fil-preliminari tar-"res judicata". It-Tribunal jirrileva illi gja kien hemm decizjoni fil-kawza fl-istess ismijiet deciza minn dan it-Tribunal fl-10 ta' Novembru, 1997. Fil-fatt il-punt sollevat jirrigwarda principalment l-interpretazzjoni tal-Artikolu 13 (a) ta' l-Att V ta' l-1995, u ghaldaqstant it-Tribunal hass in-necessita` li l-partijiet jissottomettu noti fir-rigward.

L-Artikolu 13 ta' l-Att V ta' l-1995 jiddisponi illi:

"Jekk xi parti tonqos li tidher fid-data stabbilita ghas-smiegh tal-kawza, il-Gudikatur ghandu jiddiferixxi l-kawza ghal data ohra u jekk f'dik id-data ohra"

(a) il-parti li tkun ghamlet it-talba tonqos li tidher, il-Gudikatur ghandu jirrigetta l-kawza u jordna li l-ispejjez jithallsu mill-parti li tkun ghamlet it-talba;

(b) il-konvenut jonqos li jidher, il-Gudikatur ghandu jisma' u jaqta' l-kawza fl-assenza tal-konvenut."

L-idea wara l-Artikolu 13 (b) kienet definittivament sabiex tipprovdi li t-tribunal jaqta' l-kawza meta parti tkun kontumaci. Hu f'dak il-kaz hemm stipulat li t-Tribunal ghandu jisma' l-provi u wara jiddeciedi, cioe' t-Tribunal jaqta' wara li jkun ha konjizzjoni tal-meritu.

Fil-kaz ta' l-Artikolu 13 (a) jekk l-attur ma jidhirx il-Gudikatur jiddiferixxi ghall-gurnata ohra u jekk f'dik id-data jerga' ma jidhirx ghandu jirrigetta t-talba. F'dan il-kaz it-Tribunal lanqas biss ma jkun dahal fil-meritu tal-kaz. L-attur qed jissottometti illi tali ghandha n-natura ta' liberazzjoni mill-osservanza tal-gudizzju, u in kwantu wiehed ma dahalx fil-meritu ma tikkostitwix "res judicata".

Wiehed irid izomm dejjem quddiem ghajnejh illi dan it-tribunal ghandu jezamina u jaqta' l-kazijiet li jingiebu quddiemu minghajr dewmien, b'mod imparzjali u b'ekwita' skond il-Ligi (Artikolu 6 ta' l-Att V), u ma hemmx dubbju li l-Artikolu 13 hu proprju intiz sabiex ma jkunx hemm dewmien inutili.

Issa, ghandu jinghad li l-eccezzjoni tar-"res judicata" taghmel sens biss meta l-elementi f'kawza ikunu l-istess bhal dawk ta' kawza li giet deciza u ghaddiet in gudikat. Cioe` iridu jikkonkorru t-tlett elementi, "cioe` l-istess persuni, l-istess oggett, u l-istess kawzali "eadem personae, eadem res, eadem causa petendi". (Aquilina vs Gasan 5-11-1934, Vol XXIX-I-1155; u Debattista vs Farrugia Vol. XLII-II-917)

Jinghad ukoll li l-eccezzjoni ta' "res judicata" hija ta' interpretazzjoni strettissima u trid tirrizulta cara u evidenti. (Dr Jose` Herrera noe -vs- Anthony Cassar et noe - dec - 05.10.1992 Appell Kummercjali - Vol. LXXVI-II-489).

Fil-kaz in ezami fil-kawza originali fl-istess ismijiet deciza fl-10 ta' Novembru 1997, minn dan it-Tribunal kien gie applikat l-Artikolu 13 (a) ta' l-Att V ta' l-1995, u kien a bazi ta' dan biss li l-kawza giet deciza, u dana minhabba li l-attur ma kienx deher.

Punt sollevat mill-konvenut jirrigwarda l-kliem uzati fil-ligi, cioe' l-kelma "tirrigetta t-talba". Dawn il-kliem iridu necessarjament jigu interpretati fis-sinifikat komuni taghhom, u ma jistghux hliet ifissru illi t-Tribunal qed jiddeciedi l-kawza meta l-attur ma jidhirx. Ma hemmx lok li t-Tribunal jiddipartixxi mit-tifsira stretta tal-kliem tal-Ligi.

Jinghad li kien ikun differenti l-kaz quddiem il-Qrati Ordinarji, fejn il-gudikat jinnecessita li jkun gie determinat il-meritu. (Carmelo Grech noe vs Francis Lepre – dec 14 ta' Marzu, 1966 – Vol. L-I-128). In-nuqqas ta' deherha ta' l-attur hija fil-fatt kontumacija da parti tieghu, u l-Artikolu 13 (a) ghandu jigi interpretat f'dan is-sens.

It-Tribunal hu marbut li jiddeciedi b'sommarjeta` u bi speditezza. Tant il-Ligi kienet intiza li tahseb ghal dan, li hasbet ghal dawk l-eventwalitajiet li jistghu jikkrejaw dewmien, tant li mhux biss stipulat espressament x'ghandu jaghmel it-tribunal f'assenza ta' parti jew ohra, izda hasbet ukoll li kawza li tigi ceduta ma tigix riproposta. Hekk l-Artikolu 8 ta' l-Avviz Legali 145 ta' l-1995 jipprovdi fis-sub-inciz (2) li:-

“Parti li ccedi talba jew kontro-talba ma tistax iktar ‘il quddiem tkompli ghaddejja bihom jew terga’ tipprezenta xi talba ohra dwar dik l-istess talba jew kontro-talba”.

It-Tribunal hu tal-fehma li kawza li giet deciza a tenur ta' l-Artikolu 13 (a) ma tistax tigi riproposta, mhux biss ghax il-kliem tal-Ligi huma f'dak is-sens, izda wkoll minhabba l-fatt illi r-riproponiment imur kontra n-natura u l-iskop li ghalih inholoq it-Tribunal.

Ghaldaqstant it-Tribunal qed jilqa' l-eccezzjoni ta' “red judicata” sollevata mis-socjeta' konvenuta, u jordna l-kontinwazzjoni tas-smiegh dwar il-kontrotalba.

Fic-cirkostanzi specjali ta' dan il-kaz l-ispejjez jibqghu bla taxxa bejn il-partijiet.”

Mid-decizjoni tat-Tribunal tas-16 ta' Gunju 1998 l-attur Kontrollur tad-Dwana qanqal dawn l-obbjezzjonijiet fl-appell tieghu minn din is-sentenza:-

i. L-eccezzjoni tar-‘res judicata’ ma kelliex tigi akkolta in kwantu r-rigettazzjoni tat-talba tieghu fid-decizjoni tal-10 ta' Novembru 1997 fil-kawza bejn l-istess partijiet ma kelliex tigi interpretata bhala gudikat izda bhala mera

liberazzjoni “ab observantia”. Sitwazzjoni din, skond l-appellant, li ma kienetx tippregudikah jerga' jirriproponi l-istess talba b'azzjoni separata, anke ghaliex dik id-decizjoni ma dderimietx il-meritu;

ii. In-normi relattivi tal-Kostituzzjoni u tal-Konvenzjoni jakkordawlu access ampju ghall-organu tal-gustizzja fuq il-meritu.

Ghal dawn l-aggravji s-socjeta' konvenuta wiegbet fl-ewwel lok illi dina l-Qorti ghandha tinvesti jekk l-appell intavolat kienx ammissibbli a norma ta' l-Artikolu 8 (2) ta' l-Att Numru V ta' l-1995 li holoq it-Tribunal ghal Talbiet Zghar.

Dan l-Artikolu jipprovdi li jista' jsir appell minn decizjoni tat-Tribunal biss:-

- (a) Fuq kull haga li jkollha x'taqsam mal-gurisdizzjoni tat-Tribunal;
- (b) Fuq kull kwistjoni tal-preskrizzjoni;
- (c) Fuq kull nuqqas ta' tharis tad-disposizzjonijiet tas-subartikolu 2 tal-artikolu 7; u
- (d) Meta t-Tribunal ikun b'mod gravi mar kontra d-dettami ta' imparzjalita` u ta' ekwita` skond il-ligi u dik l-azzjoni tkun ippregudikat l-jeddijiet ta' min jappella.

Indubbjament fil-kaz in ezami l-uniku sub-artikolu li kapaci jinkwadra ruhu ghal konsiderazzjonijiet tal-kwestjoni ventilata mis-socjeta' appellata huwa dak (d) suespress.

Huwa car li ma jista' jkun hemm l-ebda accenn ta' rifless fuq l-imparzjalita` tat-Tribunal, u difatti mkien ma nsibu espressjoni ta' opinjoni illi t-Tribunal ma mexiex b'mod xieraq u gust fil-kondotta tal-proceduri.

Biex allura l-Qorti tqis bhala ammissibbli l-appell “jehtiegilha tiddetermina jekk l-aggravju principali, kif dedott, kienx jikkontesta l-gudizzju tat-Tribunal mil-lat ekwitattiv” – “**Stephen Chetcuti et -vs- Cycle World Limited**”, Appell, 12 ta' Jannar 2001.

Skond l-appellanti, t-Tribunal ma afferrax il-kuncett guridiku tar-res giudicata u ghalhekk ghamel enuncjazzjoni zbaljata tal-ligi fl-interpretazzjoni li ta lill-Artikolu 13 (1) ta' l-Att imsemmi.

Il-principji legali enuncjati mill-appellant ghal dawk li huma elementi tar-res giudicata huma sostanzjalment korretti. Huwa pacifiku illi dawn l-elementi tal-eccezzjoni tal-gudikat huma li s-sentenza ta' qabel kienet moghtija f'kawza bejn l-istess persuni fuq l-istess oggett u ghall-istess kawzali (eadem personam, eadem res, eadem petendi) bhal fil-kawza l-gdida.

Fil-kaz de quo dawn l-elementi kollha jissussistu u dan hu sahsitra rikonoxxut u accettat mis-socjeta' appellata. Ciononostante, l-appellanti jsostni illi fil-kawza l-ohra l-meritu ma giex investigat u r-rigett tat-talba tieghu ma jaghtix lok ghas-sostenn tal-eccezzjoni tal-“exceptio iudicati”.

“Intqal tajjeb illi “l’eccezione di regiudicata si deve ammettere con molta circospezione, tanto piu quando trattasi di escludere un diritto” (Coen, Cosa Giudicate (materia civile) no. 145) ... Jghid il Mattirolo (Diritto Giudiziario Civile, Vol V, para 28), “sta soltanto nel dispositivo; onde e’ principio che la cosa giudicata risiede esclusivamente nella parte dispositiva della sentenza, non nei motivi” – “Caterina Gerada –vs- Avukat Dr. Antonio Caruana”, Appell Civili, 7 ta’ Marzu 1958.

Jinsab ritenut ukoll illi *“l-gudikat jifforma ruhu mhux biss ghar-rigward ta’ dak li gie diskuss espressament, imma anki ta’ dak li messu gie diskuss, u ma giex diskuss, mill-parti li kellha tiddiskutih biex issostni d-domanda jew l-eccezzjonijiet taghha; u l-gudikat ma jigix nieqes minhabba d-diversita` tal-motivi tal-‘causa petendi’ ” - “Carmelo Bonello –vs- Onor. Edgar Cuschieri noe”, Appell Civili, 6 ta’ Marzu 1950; “Joseph Vella –vs- Emmanuel Falzon”, Appell, 25 ta’ Frar 1997.*

Dan stabbilit bhala konsiderazzjoni tal-materja, l-Artikolu 13 ta’ l-Att V ta’ l-1995 jipprovdi illi (a) jekk il-parti li tkun

ghamlet it-talba tonqos li tidher, il-Gudikatur ghandu jirrigetta l-kawza u jordna li l-ispejjez jithallsu mill-parti li tkun ghamlet it-talba.

Minn dan jidher li ma hemm l-ebda eccezzjoni ghal din ir-regola u s-sanzjoni terminali li ggib maghha, kif hekk iggib fil-kaz tal-konvenut fl-ipotesi prevvista taht il-paragrafu (b) tal-imsemmi artikolu. L-uniku obbligu mpost mil-ligi fuq il-Gudikatur hu dak li meta tonqos l-attendenza fizika tal-parti ghas-smiegh huwa jiddiferixxi l-kawza ghal data ohra. Hi “*l*dik id-data ohra” li jekk l-attur jerga' jonqos li jidher il-Gudikatur jirrigetta t-talba tieghu.

Jinhass ovvju minn dan dedott illi l-kontestazzjoni personali hi rilevanti biex tiffacilita' s-sommarjeta` fis-smiegh tal-proceduri. (“**Emanuel Caruana ghan-nom u in rapprezentanza tat-Tabib Principali tal-Gvern –vs- Elaine Cachia**”, Appell, 22 ta' Novembru 1996)

Issa id-dicitura tal-Artikolu 13 mhiex wahda singolari ghal dak l-Att in kwantu provvedimenti konsimili insibuh fl-Artikolu 33 tal-Kap 69 li jitratta mill-att dwar it-Tigdid tal-Kiri tal-Bini.

Hawn ukoll jinghad illi “jekk ir-r-rikorrent ma jidherx ghas-smiegh tar-rikors, il-Bord jirrigetta t-talba u jordna li l-ispejjez jithallsu mir-rikorrent.” Din is-sitwazzjoni tista' tavvera ruhha sahsitra fl-ewwel appuntament. Ir-rikorrent imbaghad jista', skond kif espress fil-proviso ta' dan l-istess dispost tal-ligi, zmien sitt ijiem jitlob permezz ta' rikors li t-talba tieghu tigi mismugha mill-gdid, kemm il-darba hu jissodisfa lill-Bord bir-raguni li jaghti talli jkun naqas li jidher.

Fid-decizjoni fl-ismijiet “**Carmelo Grech nomine –vs Francis Lepre**”, Appell, 14 ta' Marzu 1966, fejn proprju kienet giet sollevata l-eccezzjoni tar-“res judicata” ghas-sitwazzjoni fejn fil-kawza antecedenti kien gie applikat il-precitat Artikolu 33, dik il-Qorti hekk ikkummentat:-

“Nonostante li l-legislatur kellu l-mudell tal-Kodici ta' Procedura Civili quddiemu kieku ried isegwih, hu ghazel li

jiprocedi differentement. Ovvjament, kif ga rrileva l-Bord fid-decizjoni elaborata tieghu, hemm differenza ta' sustanza bejn id-disposizzjonijiet ta' l-Art 197 (illum Art 199) tal-Kodici ta' Procedura Civili li titkellem fuq "kancellment tal-kawza mil-lista" u "liberazzjoni mill-osservanza tal-gudizzju, u d-disposizzjoni ta' l-imsemmi Art 34 (illum 33) tal-Kap 109 (illum Kap 69) hawn fuq riportata. Huwa veru li xi drabi hu permess li l-Qorti tidpartixxi mis-sinjifikat primarju jew letterali tal-kliem tal-ligi, izda dan jista' jsir kemm il-darba l-kliem tal-ligi ma jkunx talment car illi jgieghel lill-Qorti taghtih effett. Fil-kaz prezenti l-kliem "jirrigetta t-talba" ma jaghti ebda opportunita` lill-Qorti li titbieghed minn dak li jghid testwalment`.

F'din l-istess decizjoni l-Qorti issoktat tosserva illi allura "*r-rigett tat-talba jsir gudikat. Il-ligi setghet, kieku riedet iddisponiet xort'ohra, izda dan ma ghamlitux*". Kompa jigi ritenut, b'applikazzjoni tal-enuncjazzjoni fid-decizjoni "**Galea –vs- Agius**" (Appell Civili 23 ta' Marzu 1962), illi d-disposizzjoni ta' l-Art 33 hu evidentement ibbazat fuq il-presunzjoni illi n-nuqqas ta' dehra jfisser abbandun tad-domanda, abbandun mhux biss ta' l-atti jew tal-gudizzju izda abbandun ta' l-azzjoni nnifisha.

Dik il-Qorti ghalhekk ghaddiet biex tikkonferma s-sentenza li kienet laqghet l-eccezzjoni tal-gudikat.

Il-kaz hawn trattat hu konsimili ghal dak tad-decizjoni ezaminata hawn fuq u ghalhekk l-istess ragunijiet fiha adottati ghandhom "*mutatis mutandis*" japplikaw ukoll ghall-fattispecje ta' dan il-kaz, in kwantu dawn huma msejsa fuq aspetti guridici valevoli.

Kwantu ghat-tieni aggravju avanzat mill-appellant b'mod kwazi accidentali u sussidjarju jinghad mill-ewwel, a skans ta' ekwivoci, illi huwa tassew impensabbli li l-Awtorita` Governattiva tallega li disposizzjoni partikolari ta' xi Att donnu jcahhadha minn dritt fondamentali. Huwa dubbjuz ukoll kemm din l-istess Awtorita` governattiva ghandha interess legittimu li tqajjem ksur ta' dan l-istess dritt fondamentali.

Del resto, imbaghad, id-decizjoni moghtija la kienet tikser id-dritt ordinarju u lanqas dak fundamentali tal-appellanti ghal smiegh xieraq minn Qorti imparzjali. Fil-fehma ta' din il-Qorti l-inosservanza tal-ligijiet minn xi parti f'kawza ma jintitolahix 'per se' u ghall-istess 'non kuranza' taghha ghar-rimedju kostituzzjonali jew dak taht il-konvenzjoni. Multo magis, imbaghad, fejn il-parti tkun naqqset milli opportunement tapprofitta ruhha minn rimedji procedurali ohra li l-ligi takkordalha. F'cirkostanzi bhal dawn huwa ferm logiku li jinghad illi ghan-nuqqas tad-debita osservanza tal-proprijeta` procedurali, "imputet sibi".

Barra minn dan dejjem fil-kuntest u mill-mod kif formulat l-aggravju jezisti dubju jekk l-appellant kienx qieghed fil-verita` jitlob ridress ta' natura Kostituzzjonali jew konvenzjonali. F'kull kaz il-Qorti tqis li l-appellant ghandu javanza l-ilment tieghu in sede proprja.

L-appell ghalhekk ma jistax jigi sostenut u l-Qorti ma tarax li kien hemm lezjoni tad-dritt ekwitattiv b'xi mod ippregudika lill-attur appellant.

Ghal dawn il-motivi l-appell qed jigi respint u s-sentenza appellata konfermata, bl-ispejjez taz-zewg istanzi jibqghu bla taxxa bejn il-partijiet.

-----TMIEM-----